

Тип на документ:
Подзаконски акт
Број на Службен весник:
33/2014
Датум на објавување:
13.2.14

МИНИСТЕРСТВО ЗА ТРАНСПОРТ И ВРСКИ

Врз основа на член 40 став (10) од Законот за јавна чистота ("Службен весник на Република Македонија" бр. 111/08, 64/09, 88/10, 23/11, 53/11, 80/12 и 163/13), министерот за транспорт и врски, донесе

ПРАВИЛНИК ЗА ФОРМАТА И СОДРЖИНАТА НА ПОТВРДАТА ЗА ИЗВРШЕНА ОПШТОКОРИСНА РАБОТА, КАКО И ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ ЗА ВРШЕЊЕ НА ОПШТОКОРИСНА РАБОТА

Член 1

Со овој правилник се пропишува формата и содржината на потврдата за извршена општокорисна работа, како и формата, содржината и начинот на водење на регистарот за вршење на општокорисна работа.

Член 2

Потврдата за извршена општокорисна работа се издава на хартија во бела боја во А4 формат која содржи:

- штембил на јавното претпријатие или правното лице за одржување на јавна чистота, со број и датум на прием на потврдата;
- назив на потврдата;
- име и презиме, место и адреса на живеење на лицето кое извршило општокорисна работа;
- број и датум на записникот со кој сторителот е упатен на извршување на општокорисна работа;
- видот на извршената општокорисна работа;
- период на извршување на општокорисната работа, бројот на часовите, цената за час и вкупен износ;
- број и датум на писмениот извештај за извршена општокорисна работа;
- место на издавање на потврдата;
- место за печат и
- потпис на директорот на јавното претпријатие или правното лице кое ја издало потврдата.

Формата и содржината на потврдата од став 1 на овој член се дадени во Прилог 1 кој е составен дел на овој правилник.

Член 3

Регистарот за вршење на општокорисна работа се води во форма на книга со формат А4.

На насловната страна на регистарот од став 1 на овој член со големи букви е испишан текстот: „РЕГИСТАР ЗА ВРШЕЊЕ НА ОПШТОКОРИСНА РАБОТА“

Внатрешната страна на регистарот од став 1 на овој член содржи рубрики во кои се внесуваат следните податоци: реден број, број и датум на записник за упатување за извршување на општокорисна работа, име и презиме и место

на живеење на лицето кое извршило општокорисна работа, вид и број на часови на извршена општокорисна работа, број и датум на издадена потврда и забелешка.

Формата и содржината на регистарот од став 1 на овој член се дадени во Прилог 2 кој е составен дел на овој правилник.

Член 4

Регистарот за вршење на општокорисна работа се води во пишана и во електронска форма.

Член 5

Овој правилник влегува во сила наредниот ден од денот на објавувањето во "Службен весник на Република Македонија".

Бр. 01-2955/1
10 февруари 2014 година
Скопје

Министер
за транспорт и врски,
Миле Јанакиески, с.р.

П О Т В Р Д А
за извршена општокорисна работа

Се потврдува дека лицето _____
од _____, со адреса на живеење на ул.
_____, изврши општокорисна работа за сторен
прекршок од член _____ алинеја _____ од Законот за јавна чистота,
упатен со Записник за упатување за извршување на општокорисна работа бр.

од _____ издаден _____ од
_____ кој вршеше

_____.

Општокорисната работа ја изврши во периодот од _____ год. до
_____ год. односно во деновите _____,
во траење од _____ часа, по цена за час од _____, со вкупен износ од
_____.

Број _____ од _____ год. на писмен извештај за извршување на
општокорисна работа.

Место на издавање

М.П

Директор

* Оваа потврда се доставува во рок од три дена по извршувањето на општокорисната работа до инспекторот, односно униформираниот полициски службеник или комуналниот редар што упатил на општокорисна работа.

